

చెపాక్లో చెన్నైకి
షాకిచ్చిన సన్రైజర్స్
ఇఫాన్, మెండిన్ మెరుపులు..



పాక్ పాఠుల జాబితా పంపండి

రాష్ట్రాల సీఎంలకు అమిత్ షా ఆదేశం
అటారి-వాఘా సరిహద్దుకు పాక్ పర్యాటకులు

న్యూఢిల్లీ, రోమింగ్ స్పోర్స్: ఆయా రాష్ట్రాల్లో ఉన్న పాక్ జాతీయులను గుర్తించి వారిని వెనక్కి పంపించే ఏర్పాట్లు చేయాలని కేంద్ర హోంశాఖ మంత్రి అమిత్ షా అన్ని రాష్ట్రాలను కోరారు. ఆయా రాష్ట్రాల ముఖ్యమంత్రులతో ఆయన శుక్రవారం మాట్లాడారు. తొలుత స్థానికంగా ఉంటున్న పాకిస్తానీయులను గుర్తించి ఆ సమాచారం కేంద్రానికి పంపించాలని కోరారు. అప్పుడే వారి వీసాల రద్దుకు అవకాశం ఉంటుందన్నారు. గతంలో భారత్ సార్వే వీసా పొడిగింపు పథకం కింద చాలా మంది పాక్ జాతీయులకు భారత్లో పర్యటించే అవకాశాలను కల్పించారు. ఈ ప్రోగ్రామ్ కింద భారత్లో ఉన్న ఎవరైనా సరే 48 గంటల్లో దేశాన్ని వీడాలని కేంద్రం ఆదేశాలు జారీ చేసింది. పహలాంలో ఉగ్రదాడి అనంతరం భారత్, పాకిస్తాన్ దేశాల మధ్య ఉద్రిక్త వాతావరణం నెలకొంది. ఈ నేపథ్యంలో ఇరు దేశాలు పోటా పోటీగా కీలక నిర్ణయాలు తీసుకుంటున్నాయి. అలాంటి వేళ దేశంలోని వివిధ రాష్ట్రాల్లో నివసిస్తున్న



మగతా 2 లో



ఉగ్రవాదాన్ని అంతమొందించాలి మేం మద్దతిస్తున్నాం

- ముఖ్యమంత్రి రేవంత్ రెడ్డి
- కాశ్మీర్ మృతులకు ఘన నివాళి
- ఒవైసీతో కలిసి క్యాండిల్ ర్యాలీ
- పీపుల్స్ ప్లాజా నుంచి ఇందిరా గాంధీ విగ్రహం వరకు ప్రదర్శన
- కాంగ్రెస్ నాయకులతో పాటు విదేశీ ప్రతినిధులు హాజరు

పహలాం కారకులను వదలకండి
మోదీ జీ.. పాకిస్తాన్ ను రెండు ముక్కలు చేసి, వీవోకేను భారత్ లో విలీనం చేయండి



పాకిస్తాన్ ఉగ్రవాదులు భారతదేశంలోకి చొచ్చుకొని వచ్చి పర్యాటకుల మీద దాడి చేయడం హేయమైన చర్య అని తెలంగాణ ముఖ్యమంత్రి రేవంత్ రెడ్డి అన్నారు. ఇలాంటి సంఘటనలు పునరావృతం కాకుండా ఉండాలంటే భారత ప్రభుత్వం కఠినంగా వ్యవహరించాల్సి అవసరం ఉందని చెప్పారు. 1971లో ప్రధాని ఇందిరాగాంధీ పాకిస్తాన్ ను రెండు ముక్కలు చేశారని... ఇప్పుడు మళ్ళీ ఆ దేశాన్ని రెండు ముక్కలు చేసి, వీవోకేను హిందూస్థాన్ లో కలిపేయాలని ప్రధాని మోదీని సీఎం రేవంత్ రెడ్డి కోరారు.



కాశ్మీర్ లో ఆర్మీ ఆపరేషన్

లష్కరే కమాండర్ అల్టాఫ్ హతం

.. వివరాలు 2లో

దేశాన్ని చీల్చడమే ఉగ్రవాదుల లక్ష్యం

శ్రీనగర్ లో మీడియాతో రావూల్



03



పాకిస్తాన్ కు వెళ్లిపోండి

- ఆ తర్వాత ఒక్క క్షణం ఉన్నా చర్యలు తప్పవు
- తెలంగాణలో ఉన్న ఆ దేశస్తులకు డీజీపీ అబ్బిమేటం
- త్వరలో ముగియనున్న 200మంది వీసాలు

.. వివరాలు 2లో

సిద్దిపేటకు తెలంగాణకు పేగుబంధం

- ఆనాడు కేసీఆర్ ఇక్కడి నుంచే కదిలారు
- యువత ర్యాలీని ప్రారంభించిన హరీష్ రావు



తెలంగాణ ఉద్యమానికి సిద్దిపేటకు పేగు బంధం ఉందని బీఆర్ఎస్ ఎమ్మెల్యే హరీష్ రావు అన్నారు. నేడు విద్యార్థులు, యువత చేపట్టిన పాదయాత్ర రేపు బీఆర్ఎస్ పార్టీ అధికారంలోకి రావడానికి విజయ యాత్రగా కాబోతున్నదని చెప్పారు. సిద్దిపేట నియోజకవర్గం కేంద్రం రంగదాంపల్లి అమర వీరుల స్థూపం నుంచి వరంగల్ సభ వద్దకు వెయ్యి మంది విద్యార్థి, యువత చేపట్టిన పాదయాత్రను హరీష్ రావు జెండా ఊపి ప్రారంభించారు.



భారత్ సమ్మిట్ ప్రారంభం

- సమ్మిట్ లో పాల్గొన్న మంత్రి పాంగులేటి



కొల్లేరు సరిహద్దులపై మరోసారి పరిశీలన

సుప్రీంకోర్టు కీలక ఉత్తర్వులు

ఫోన్ ట్యాపింగ్ కేసులో వాదనలు

మాజీ ఐజీ ప్రభాకర్ రావు బెయిల్ పటప్పన్ పై విచారణ



పాంగులేటి పీఠలమంటూ వసూళ్లు

- ఇద్దరిని అరెస్ట్ చేసిన పోలీసులు



సిద్దిపేటకు తెలంగాణకు పేగుబంధం

ఆనాడు కేసీఆర్ ఇక్కడి నుంచే కదిలారు
యువత ర్యాలీని ప్రారంభించిన హరీష్ రావు

సిద్దిపేట, ఏప్రిల్ 25: తెలంగాణ ఉద్యమానికి సిద్దిపేటకు పేగు బంధం ఉందని బీఆర్ఎస్ ఎమ్మెల్యే హరీష్ రావు అన్నారు. నేడు విద్యార్థులు, యువత చేపట్టిన పాదయాత్ర రేపు బీఆర్ఎస్ పార్టీ అధికారంలోకి రావడానికి విజయ యాత్రగా కాబోతున్నదని చెప్పారు. సిద్దిపేట నియోజకవర్గం కేంద్రం రంగదాంపల్లి అమర వీరుల స్మృతం నుంచి వరంగల్ సభ వద్దకు వెయ్యి మంది విద్యార్థి, యువత చేపట్టిన పాదయాత్రను హరీష్ రావు జెండా ఊపి ప్రారంభించారు. ఈ సందర్భంగా మాట్లాడుతూ..నాడు సిద్దిపేట నుంచే కేసీఆర్ సైకిల్ యాత్ర చేపట్టి వరంగల్ సభకు ఊళ్లకు ఊళ్లు కదిలించారని గుర్తుచేశారు. చాలా పార్టీలు పుడుతుంటాయి, పోతుంటాయి.. కానీ బీఆర్ఎస్ మాత్రం లక్ష్యాన్ని ముద్దాడిందని తెలిపారు. కేసీఆర్ అనే ఒక గొంతు కోట్ల గొంతుకలను ఏకం చేసిందన్నారు. 14 ఏండ్ల ఉద్యమం, పదేండ్ల ప్రభుత్వం, ఇప్పుడు ఏడాదిన్నర ప్రతిపక్షం.. ఏ పాత్ర అయినా బీఆర్ఎస్ పార్టీ తెలంగాణ పక్షమేనని స్పష్టం చేశారు. లంకలో రావణుడి అరాచకాలను అరికట్టడానికి ఆనాడు రామదండు కదిలింది. నేడు మన రాష్ట్రంలో రేవంత్ రెడ్డి ప్రభుత్వం



చేస్తున్న అరాచకాలను ఎదిరించడానికి ఈ గులాబీ దండు కదిలించని చెప్పారు. 'కాశ్మీర్ లోని పెహల్గాం ఉగ్రదాడిలో మరణించిన వారికి 2 నిమిషాలు శ్రద్ధాంజలి ఘడిద్దాం. ఈరోజు మన సిద్దిపేట నుంచి పాదయాత్రలో బయలుదేరిన విద్యార్థి యువ మిత్రులకు, ఉద్యమకారులకు, బీఆర్ఎస్

పార్టీ కార్యకర్తలు అందరికీ శిరస్సు వంచి సమస్యారం తెలియజేస్తున్నా. 44 డిగ్రీల ఎండను కూడా లెక్క చేయకుండా 1500 మంది ఈనెల 27న వరంగల్ లో జరగబోయే పార్టీ రజతోత్సవం కోసం స్వచ్ఛందంగా తరలివచ్చిన మిశ్ర పృథ్వీపూర్వక శుభాకాంక్షలు.

దేశ ఐక్యతను దెబ్బతీసే చర్యలు సహించం



- కఠిన చర్యలకు కేంద్రం ఉపక్రమించాలి
- ఎలాంటి చర్యకైనా కాంగ్రెస్ మద్దతు ఉంటుంది
- మాజీ మంత్రి సల్మాన్ ఖుర్షీద్

హైదరాబాద్, ఏప్రిల్ 25: దేశ ఐక్యతను దెబ్బతీసే ఎటువంటి కుట్రలనైనా గట్టిగా తిప్పికొట్టాలని కాంగ్రెస్ సీనియర్ నేత, కేంద్ర మాజీ విదేశాంగ శాఖ మంత్రి సల్మాన్ ఖుర్షీద్ అన్నారు. ఇందుకోసం ఎలాంటి నిర్ణయమైనా కాంగ్రెస్ మద్దతు ఉంటుందని అన్నారు. ఉగ్రవాదులను తగిన రీతిలో బుద్ధి చెప్పించుకు కొన్ని నిర్దిష్ట చర్యలు తీసుకోవాలని సల్మాన్ ఖుర్షీద్ సూచించారు. హైదరాబాద్ వేదికగా గోల్డెన్ జస్టిస్, సమానత్వం, ప్రగతిశీల సహకారంపై 100కి పైగా దేశాల ప్రాతినిధ్యంతో ప్రాగ్రెసివ్ అలెయన్స్ ఆధ్వర్యంలో రెండు రోజుల పాటు జరిగే భారత్ సమ్మిట్ 2025 సదస్సులో ఆయన పాల్గొన్నారు. ఈ సందర్భంగా మాట్లాడుతూ.. ఇటీవల జరిగిన పహల్గాం ఉగ్రదాడి, తదనంతర పరిణామాలపై స్పందించారు. ఈ ఉగ్రదాడి తర్వాత భారత్, పాకిస్తాన్ మధ్య పెరిగిన ఉద్రిక్తతలపై మాట్లాడుతూ ఇది తప్పుల గురించి మాట్లాడాల్సిన సమయం కాదు. జాతీయ ఐక్యతను ప్రదర్శించే సమయం. ఇది మన దేశంపై జరిగిన దాడి. మన

నిరదరభావం, సామరస్యత, సంస్కృతికి సవాల్. దేశ ప్రజలందరితో పాటు రాజకీయ పార్టీలు పూర్తిస్థాయిలో ప్రభుత్వానికి మద్దతు ఇవ్వాలని నిశ్చయించుకున్నాయి. దేశ ప్రయోజనాల కోసం కేంద్రం ఎలాంటి చర్యలు తీసుకున్నా కాంగ్రెస్ పార్టీ పూర్తిస్థాయి మద్దతు ఇస్తుందని తాము ఇప్పటికే చెప్పామన్నారు. ఈ సమయంలో కేంద్రం నుంచి నిర్దిష్టమైన, దృఢమైన చర్యలు ఉంటాయని ఆశిస్తున్నామని అన్నారు. పాక్ తో సింధూ నదీ జలాల ఒప్పందాన్ని నిలిపివేయడంపై స్పందించిన ఖుర్షీద్.. పాకిస్థాన్ దెబ్బకొట్టేలా ఇది కేవలం ఒక అడుగు మాత్రమే అని అన్నారు. కానీ, మనకు జరిగిన నష్టానికి ఇది ఓ నిర్ణయాత్మకమైన ప్రతిస్పందన అవుతుందని ఎవరూ అశ్వేసించలేదని పేర్కొన్నారు. తర్వాత ఏం జరుగుతుందో వేచి చూడాల్సి ఉందని తెలిపారు. బీహార్ లోని మధుబనిలో నిన్న జరిగిన సభలో మోదీ అకస్మాత్తుగా ఇంగ్లీష్ లో ప్రసంగించడం అసెంబ్లీ ఎన్నికల వేళ రాజకీయ వ్యూహంలో భాగమా? అని వన్సోన్ ప్రశ్నలకు స్పందిస్తూ.. ఇది ఎన్నికల ర్యాలీలు లేదా ఎన్నికల సమయం అని మేం అనుకోవడంలేదు. దేశ ఐక్యతపై దాడి జరిగింది. జాతీయ ఐక్యతను బలోపేతం చేయడం మనందరి బాధ్యత. రాహుల్ గాంధీ ఈరోజు ఇక్కడికి రావడానికి బదులుగా కశ్మీర్ వెళ్లడానికి కారణం కూడా ఇదే. గాయాలను నయం చేసేలా యావత్ దేశానికి సందేశం పంపడం కోసమే ఆయన అక్కడికి వెళ్లారని ఖుర్షీద్ చెప్పారు.



దేశాన్ని చీల్చడమే ఉగ్రవాదుల లక్ష్యం

ఉగ్రవాదం తుదముట్టించేందుకు సంఘటిత పాకాటం

శ్రీనగర్ లో మీడియాతో రాహుల్

శ్రీనగర్, ఏప్రిల్ 25: పహల్గామ్ లో ఉగ్ర దాడి వెనుక వ్యూహం దేశ ప్రజలను చీల్చడం అని, ఉగ్రవాదాన్ని శాశ్వతంగా ఓడించేందుకు భారత్ సంఘటితంగా నిలవడం తప్పనిసరి అని లోక్ సభలోని ప్రతిపక్ష నాయకుడు రాహుల్ గాంధీ శుక్రవారం ఉద్ఘాటించారు. 'అది దుర్భర విషాదం. ఏమి జరుగుతోందో తెలుసుకుని, నాయం చేయడానికి ఇక్కడికి వచ్చాను. జమ్మూ కాశ్మీర్ ప్రజలు అందరూ ఈ భీకర దాడిని ఖండించారు. వారు దేశానికి పూర్తి మద్దతు ప్రకటించారు' అని రాహుల్ శ్రీనగర్ లో విలేజరులతో చెప్పారు. శుక్రవారం ఉదయం శ్రీనగర్ చేరుకున్న కాంగ్రెస్ అగ్ర నేత రాహుల్ క్షతగాత్రుల గురించి వాకబు చేయడానికి బాదామిబాఘ్ కంటోన్మెంట్ లో ఆర్మీ 92 జేస్ ఆసుపత్రిని సందర్శించారు. 'క్షతగాత్రుల్లో ఒకరిని పరామర్శించాను. తక్కినవారు వెనుకకు వెళ్లిపోయినందున వారిని కలుసుకోలేకపోయాను. కుటుంబ సభ్యులను కోల్పోయిన ప్రతి ఒక్కరికీ నా సానుభూతి. దేశం సంఘటితంగా నిలుస్తున్నదని ప్రతి ఒక్కరికీ తెలియాలని అనుకుంటు-న్నా' అని రాహుల్ చెప్పారు. గురువారం ఢిల్లీలో జరిగిన అఖిల పక్ష సమావేశం గురించి రాహుల్ ప్రస్తావిస్తూ, మెత్తం ప్రతిపక్షాలు ఉగ్ర దాడిని ఖండించాయని, ప్రభుత్వానికి దన్నుగా ఉన్నాయని తెలిపారు. రాహుల్ జెకె లెఫ్టినెంట్ గవర్నర్ మనోజ్ సిన్హాను, ముఖ్యమంత్రి ఒమర్ అబ్దుల్లాను కూడా కలుసుకున్నారు. పహల్గామ్ లో పరిణామాల గురించి ఆయనకు వారిద్దరు వివరించారు. 'మా పార్టీ వారికి మద్దతు ఇవ్వబోతున్నదని వారిద్దరికీ హామీ ఇచ్చాను' అని రాహుల్ తెలియజేశారు. రాహుల్ అంతకుముందు వర్తకుల ప్రతినిధిపర్షాన్, విద్యార్థుల నాయకులను, పర్యాటక రంగానికి సంబంధించినవారిని కలుసుకున్నారు.

ఇస్రో శాస్త్రవేత్త కస్తూరిరంగన్ కన్నుమూత

బెంగళూరు, ఏప్రిల్ 25: ప్రముఖ శాస్త్రవేత్త, ఇస్రో మాజీ చైర్మన్ డాక్టర్ కస్తూరి రంగన్ (84) కన్నుమూశారు. బెంగళూరులోని ఆయన నివాసంలో తుదిశ్వాస విడిచారు. ఆయన పూర్తి పేరు కృష్ణస్వామి కస్తూరి రంగన్. కేరళలోని ఎర్నాకులంలో ఆయన జన్మించారు. ముంబై యూనివర్సిటీలో ఫిజిక్స్ లో మాస్టర్స్ చేసిన రంగన్.. అమృదాబాద్ ఫిజిక్స్ రీసెర్చ్ లాబోరేటరీ నుంచి 1971లో డాక్టరేట్ అందుకున్నారు. 1990 నుంచి 1994 వరకు ఆయన యూఆర్ఎస్ఐ డైరెక్టర్ గా పని చేశారు. 1994 నుంచి 2003 వరకు తొమ్మిదేళ్ల పాటు భారతీయ అంతరిక్ష పరిశోధన సంస్థ(ఇస్రో) చైర్మన్ గా సేవలు అందించారు. జెఎన్ యూ ఛాన్సలర్ గా, కర్ణాటక నాలెడ్జ్ కమిషన్ చైర్మన్ గా కస్తూరిరంగన్ పనిచేశారు. 2003-2009 వరకు ఆయన రాజ్యసభ సభ్యుడిగా ఉన్నారు. అంతేకాకుండా ప్రణాళికా సంఘం సభ్యుడిగానూ సేవలందించారు. దీంతో పాటు- మోదీ సర్కార్ తీసుకువచ్చిన నూతన జాతీయ విద్యా విధానం మ-



ంసాయిదా కమిటీకి అధ్యక్షుడిగా రంగన్ పని చేశారు. ఇస్రో శాస్త్రవేత్త నంటి నారాయణన్ మీద దేశద్రోహం

ఆరోపణలు వచ్చినప్పుడు ఇస్రో చైర్మన్ గా ఉండి కస్తూరి రంగన్. 1969లో ఆయన లక్ష్మీని వివాహం చేసుకున్నారు. వీరికి ఇద్దరు సంతానం. శుక్రవారం ఉదయం ఆయన తుది శ్వాస విడిచినట్లు- కుటుంబసభ్యులు వెల్లడించారు. కస్తూరిరంగన్ 1990-1994 వరకు యూఆర్ఎస్ఐ డైరెక్టర్ గా పనిచేశారు. అనంతరం ఆయన 9 ఏళ్లపాటు- (1994-2003) ఇస్రో చైర్మన్ గా బాధ్యతలు నిర్వహించారు. ఆయన హయాంలో ఇస్రో తొలి లూనార్ మిషన్ కు అడుగులు వడ్డాయి. జెఎన్ యూ ఛాన్సలర్ గా, కర్ణాటక నాలెడ్జ్ కమిషన్ చైర్మన్ గా కస్తూరిరంగన్ పనిచేశారు. 2003-09 మధ్య రాజ్యసభ సభ్యుడిగానూ ఉన్నారు. అంతేకాకుండా ప్రణాళికా సంఘం సభ్యుడిగానూ సేవలందించారు. అలాగే, 2004 నుంచి 2009 మధ్య కాలంలో బెంగళూరులోని నేషనల్ ఇన్ స్టిట్యూట్ ఆఫ్ అడ్వాన్స్ డ్ స్టడీస్ కు డైరెక్టర్ గా పనిచేశారు.

శుభం ద్వివేది కుటుంబానికి యోగి పరామర్శ

కుటుంబ సభ్యుల రోదనలతో కన్నీరు చిందించిన యోగి



కాన్పూర్, ఏప్రిల్ 25: జమ్మూకశ్మీర్ లోని పహల్గామ్ లో జరిగిన ఉగ్రదాడిలో 26 మంది పర్యాటకులు ప్రాణాలు కోల్పోయారు. కుటుంబసభ్యులతో కలిసి సరదాగా విహార యాత్రకు వచ్చిన వారికి విషాదమే మిగిలింది. ఉగ్రదాడిలో చనిపోయిన వారిలో కాన్పూర్ కు చెందిన శుభం ద్వివేది ఒకరు. భార్యతో కలిసి శుభం వివాహరయాత్రకు పహల్గామ్ కు వచ్చి ఉగ్రతూటాలకు బలయ్యారు. శుభంకు రెండు నెలల క్రితమే వివాహం జరిగింది. వివాహం జరిగి, ఎంతో మంచి భవిష్యత్ ఉన్న శుభం.. ముమ్మరుల కాల్పుల్లో ప్రాణాలు కోల్పోవడం ప్రతిఒక్కరినీ కలిచి వేసింది. అలాగే యూపీ సీఎం యోగి ఆదిత్యనాథ్ కూడా తీవ్ర భావోద్వేగానికి గురయ్యారు. కన్నీరు పెట్టు-న్నారు. యోగి ఆదిత్యనాథ్ కు సంబంధించిన వీడియో ప్రస్తుతం వైరల్ గా మారింది. ఉగ్రమూకల దాడిలో అమరుడైన శుభం ద్వివేది కుటుంబాన్ని పరామర్శించేందుకు యూపీ సీఎం యోగి వెళ్లారు. సీఎంసూ చూడగానే శుభం భార్య బిష్ణయ కన్నీరుమున్నీరుగా విలపించారు. శుభం తండ్రిని ముఖ్యమంత్రి ఓదార్చారు. తప్పుకుండా న్యాయం చేస్తామని హామీ ఇచ్చారు. శుభం తల్లిదండ్రులకు ఆయన ఒక్కడే సంతానమని, రెండు నెలల క్రితమే వివాహం జరిగినట్లు చెప్పారు. ఆయన ఆత్మకు శాంతి చేకూరాలని ప్రార్థించారు. అలాగే శుభం కుటుంబ సభ్యులకు సీఎం యోగి సానుభూతిని తెలియజేశారు. కాగా.. శుభం ఇంటికి సీఎం యోగి వెళ్లగానే అక్కడ ఒక ఉద్వేగభరితమైన వాతావరణం నెలకొంది. సీఎంసూ చూడగానే శుభం కుటుంబసభ్యులు కంటతడి పెట్టుకున్నారు. ఈ సందర్భంగా శుభం భార్య చెప్పిన మాటలతో ముఖ్యమంత్రి యోగి కూడా సలించిపోయారు. 'ఉగ్రమూకల దాడిలో నా భర్త మరణించాడు.. సార్ మేము ప్రతికారం తీర్చుకోవాలని అనుకుంటున్నాం' అంటూ కన్నీరు పెట్టుకుంటూ బిష్ణయ చెప్పిన మాటలతో యూపీ సీఎం కూడా తనను తాను నియంత్రించుకోలేకపోయారు. అన్ని విధాలుగా ఆదుకుంటామని.. తప్పుకుండా న్యాయం చేస్తామని హామీ ఇచ్చారు. యూపీ సీఎం యోగి.. శుభం ఇంటి నుంచి కన్నీరు పెట్టుకుంటూ వెళ్తున్న వీడియో ప్రస్తుతం సోషల్ మీడియాలో వైరల్ గా మారింది. ఈ వీడియోను చూసి నెటిజన్లు కూడా భావోద్వేగానికి గురవుతున్నారు. ఇక.. శుభం ద్వివేది ఆంత్యక్రియలు గురువారం ప్రభుత్వ అధికారికి లాంఛనంతో నిర్వహించారు. దేవోరి ఘాట్ లో వేదిది మంచి ప్రజలు శుభంకు కన్నీటితో వీడ్చేలు పలికారు.

ఉగ్రదాడిపై అసోం ముస్లిం ఎమ్మెల్యే ప్రేలాపనలు

దేశద్రోహం కింద అరెస్ట్ చేసిన పోలీసులు



గౌహతి, ఏప్రిల్ 25: అసోం ముస్లిం ఎమ్మెల్యే ఒకరు కాశ్మీర్ ఉగ్రదాడిపై పిచ్చికూతలు కూశాడు. దానికి అతడిని వెంటనే అరెస్ట్ చేసి అదుపులోకి తీసుకున్నాడు. ఉగ్రవాదులకు మద్దతగా చేసిన వ్యాఖ్యలపై ప్రభుత్వం సీరియస్ గా తీసుకుంది. జమ్మూ కశ్మీర్ లోని పహల్గాంలో మంగళవారం జరిగిన ఉగ్రదాడి గురించి అందరికీ తెలిసిందే. సైనిక దుస్తుల్లో వచ్చిన ముమ్మరులు పర్యటకులపై కాల్పులు జరపగా.. మొత్తంగా 28 మంది ప్రాణాలు కోల్పోయారు. మరో 20 మంది వరకు గాయపడ్డారు. ఈ ఉగ్రదాడిని భారత్ తో పాటు ప్రపంచ దేశాలు ఖండిస్తున్నాయి. కానీ.. ఈ దాడిపై అసాం లో విపక్ష పార్టీ ఏబియూడిఎఫ్ ఎమ్మెల్యే అమినుల్ ఇస్లామీ పాకిస్తాన్ కు మద్దతు పలికాడు. ప్రస్తుత పెహల్గామ్ ఉగ్రదాడి, అంతకుముందు 2019లో జరిగిన పుల్వామా ఉగ్రదాడి ఘటనలను ప్రభుత్వ కుట్రలో భాగమేనని దుర్భార్ధపు వ్యాఖ్యలు చేశాడు. దీంతో పోలీసు యంత్రాంగం అప్రమత్తమైంది. ఎమ్మెల్యే అమినుల్ ఇస్లామీను పోలీసులు అదుపులోకి తీసుకున్నారు. ఆయనపై దేశద్రోహం కేసు నమోదు చేసినట్లు సీఎం హిమంత్ బిశ్మ శర్మ వెల్లడించారు. బీఎన్ఎస్ సెక్షన్లు కింద కేసు నమోదైంది. మరోవైపు.. అమినుల్ వ్యాఖ్యలపై ఏబియూడిఎఫ్ పార్టీ స్పందించింది. ఇతను చేసిన వ్యాఖ్యలతో తమకు ఎలాంటి సంబంధం లేదని.. ఈ వ్యాఖ్య తన వ్యక్తిగతమని చెప్పుకొచ్చింది. పాకిస్తాన్ కు వత్తాను పలుకుతూ మాట్లాడిన వారిపై కఠిన చర్యలు తీసుకుంటామని అసాం హిమంత్ బిశ్మ శర్మ హెచ్చరించారు.



పాక్ ఎప్పుడూ పక్కలో బల్లెమే!

భారత్‌లో ఉగ్రదాడులు జరిగినప్పుడల్లా పాక్ బుకాయంపులతో కాలక్షేపం చేస్తుంది. తనకు సంబంధం లేదని చెబుతుంది. ఉగ్రవాదులకు మాదేశంలో స్థానం లేదని చెప్పడం కూడా అలవాటు చేసుకుంది. ముంబై ఉగ్రదాడుల సమయంలోనూ ఇదే చెప్పింది. అలాగే అజ్మల్ కసబ్ గురించి వివరాలు చెప్పినా కసబ్ మా దేశస్థుడు కాదని బొంకింది. చివరకు కసబ్ పుట్టపూర్వోత్తరాలు బయటపడ్డాక కూడా అదే పాట పడింది. ఇప్పుడు పహల్గాం ఉగ్రదాడితో తమకు సంబంధం లేదని పేర్కొంది. మరి ఢిల్లీలోని పాక్ రాయబాబరి కార్యాలయంలో కేక్ సంబరాలపై ఆ దేశం స్పందించాల్సి ఉంది. ముప్పురలకు పాక్ పూర్తి మద్దతు ఇస్తోందన్న వాదనకు కేక్ వ్యవహారం పక్కా రుజువుగా నిలిచింది. ఇవన్నీ మరచిపోయి బలూచిస్టాన్ ఘటనలను భారత్‌కు అంటగట్టే ప్రయత్నం చేసి చేతులు కాల్యుకుంది. మనం బెర్రెస్టుల జాబితా సమర్పించినా, వారు పాక్‌లో తిప్పవేసుకుని వున్నా వారిని మాత్రం అప్పగించడం లేదు. హఫీజ్ సయీద్ లాంటి ఉగ్రవాదులను దాచిపెడుతోంది. వారికి పాలుపోసి పెంచుతోంది. ఇదంతా ఒక ఎత్తయితే దాడి తరవాత పాక్ నాయకులు చేస్తున్న ప్రకటనలు ఆ దేశ కుత్సితాన్ని బయటపెడుతున్నాయి. దాడులను ఏనాడు పాక్ ఖండించడం లేదు. ఆధారాలు చూపితే చర్యలు తీసుకోవడం లేదు. సరికదా తాజాగా కూడా పాక్ నేతల ప్రకటనలు ఉగ్రవాదులకు ఊతమిచ్చేలా, పాక్ అండదండలతో వ్యవహారం నడిచినట్లుగా కనిపిస్తోంది. నిజానికి మత ప్రాతిపదికన భారత్‌ను చీల్చుకుని ఏర్పడ్డ పాక్ పాలకులు ఏనాడూ నిజాయితీగా లేరు. భారత్‌ను వంశశత్రువుగా చూపించి వబ్బం గడుపుకోవడం, కాశ్మీర్ బాచి చూపి ప్రజలను వశపర్చుకోవడం తప్పు. ఆ దేశం సర్వ నాశనం అయినా వారికి వట్టింపు లేదు. ఇదంతా నాటి భారత పాలకులు చేసిన దుర్మార్గపు రాజకీయ క్రినీడ కారణంగా మనకు సంక్రమించిన రావణకాష్టంగా చెప్పుకోవాలి. దీనికి ఎక్కడో ఓ చోట ముందు పెట్టాలి. ప్రజల తీవ్రమయితే కాలు తీసియాల్సిందే. పాక్ కాల్యాచేతులు విరిచేందుకు వెనకాడరాదు. ఇకపోతే పహల్గాంలో ఉగ్రదాడికి పాల్పడ్డ బెర్రెస్టుల విషయంలో దాయాది పాక్ దేశ అసలు రంగు ఇప్పుడు బయటపడింది. బయటకు మాత్రం పహల్గాం బెర్రెస్ట్ దాడితో మాకు సంబంధం లేదని సుద్ధాపూన మాటలు మాట్లాడి.. దాడిని ఖండించింది. కానీ పాక్ ఉప ప్రధాని వ్యాఖ్యలతో వారి నిజస్వరూపం బట్టబయల్చింది. 28 మంది అమాయక ప్రజలను అత్యంత కిరాతకంగా ఊచకోత కోసిన నరరూప రాక్షసులను పాక్ డిప్యూటీ పీఎం ఇషాక్ దార్ స్వాతంత్ర్య సమరయోధులతో పోల్చాడు. ఆయన వ్యాఖ్యలతో పాక్ వక్రబుద్ధి ప్రపంచదేశాల ముందు మరోసారి తేటతెల్లమైంది. పహల్గాం ఘటనపై ఇషాక్ దార్ ఇస్లామాబాద్‌లో విలేకరులతో మాట్లాడుతూ.. ఏప్రిల్ 22న జమ్మూ కాశ్మీర్‌లోని పహల్గామ్ జిల్లాలో దాడులు చేసిన వారు స్వాతంత్ర్య సమరయోధులు అని అభివర్ణించారు. భారత్ సింధూ నది జిల్లాల ఒప్పందాన్ని రద్దు చేయడంపైన కూడా తనకు తోచిన వ్యాఖ్యలు చేశారు. పాకిస్తాన్‌లో 240 మిలియన్ల మందికి సింధు నది నీరు అవసరం. మీరు ఆ ఒప్పందాన్ని ఆపలేరు. ఒకవేళ ఇండస్ డ్రీటీ- రద్దు చేస్తే అది యుద్ధ చర్యకు సమానం అని హెచ్చరించారు. ఆ దేశం కూడా అదే విధమైన ప్రతివర్తనను ఎదుర్కొంటుందని అన్నారు. 28 మందిని మానవత్వం లేకుండా మట్టుబెట్టిన ఉగ్రవాదులను పాక్ ప్రధాని ఏకంగా స్వాతంత్ర సమరయోధులతో పోల్చడంపై భారత ప్రజలు భగ్గుమంటున్నారు. ఇదే పాక్ అనలైన బుద్ధి అని విమర్శిస్తున్నారు. పాక్ సీమాంతర ఉగ్రవాదాన్ని పెంచి పోషిస్తోంది అనడానికి ఇంతకన్నా నిదర్శనం అక్కర్లేదు. పర్యాటకులను మతం ఆధారంగా పరిశీలించి, ఉగ్రమరి మరీ ఉగ్రమూకలు విచక్రణరహితంగా కాల్పులు జరిపాయి. ముప్పురల పాశవిక దాడిలో 26మంది అమాయక ప్రజలు మృతి చెందగా.. మరికొందరు పర్యాటకులు బుల్లెట్ గాయాలకు తీవ్రంగా గాయపడ్డారు. దీంతో పహల్గాంలో దాడికి పాల్పడిన ముప్పురల కోసం భారత దళాలు జమ్మూ కాశ్మీర్‌ను అణువణువునా శోధిస్తున్నారు. అందరూ నిరాయుధులు.. సామాన్యులు.. తమను విడిచిపెట్టాలని బతిమలాడినా ఉగ్రమూకలు వట్టింపుకోలేదు. తలకు తూపాకి గురిపెట్టి అత్యంత కర్మకంగా వారిని కడతేర్చారంటే ఎంతటి మత దురహంకారులో అర్థం చేసుకోవాలి. కశ్మీర్‌లోని బైనరన్ లోయలో జరిగిన ఈ దాడి వెనక లఫర్ తయ్యూబా బీఫ్ హఫీజ్ సయీద్ హస్తం ఉన్నట్టు తాజాగా వెలుగులోకి వచ్చింది. సయీద్ తో పాటు అతడి ముఖ్య అనుచరుడు సైఫుల్లా.. ఉగ్రమూకలను అమాయకుల మీద ఊసిగొల్పారని నిఘా వర్గాలు భావిస్తున్నాయి. ఎల్ఈడికి అనుబంధంగా ఉన్న కరుడుగట్టిక ఉగ్రవాదుల బృందం బైనరన్‌లో నిర్వాక్షిణ్యంగా 26 మంది అమాయకులను మట్టుపెట్టింది. నిఘా వర్గాల సమాచారం ప్రకారం, ఈ బృందంలో ప్రధానంగా విదేశీ ఉగ్రవాదులు ఉంటారు. వీరికి స్థానిక మిలిటెంట్లు తోపాటు కశ్మీర్‌లో మద్దతుదారులు మరికొందరు పని చేసినట్లు అనుమానాలు వ్యక్తమవుతున్నాయి. పాక్ ప్రభుత్వ మద్దతుతో హఫీజ్ సయీద్, అతడి ముఖ్య అనుచరులు ఈ ఉగ్రమూకలకు నేరుగా సహాయపడి ఉండొచ్చని నిఘా వర్గాలు భావిస్తున్నాయి. ఎప్పుడైనా బెర్రెస్టులు పాక్ నుంచే వస్తుంటారు. పాక్ సున్నే శిక్షణ పొందుతారు. పాక్ వారిని ఉసిగొల్పుతుంది. కనుక మనం తీసుకునే చర్యలు ప్రపంచం కూడా హర్షించేలా.. పాక్ నడ్డిచిచేలా ఉండాల్సింది. పాక్ ఇక జన్మలో కోలుకోకుండా చేయాలి. దెబ్బకొడితే జీవితాంతం మ-రచిపోకుండా చేయాలి. అప్పుడే మనకు ఈ ఉగ్రదాడుల బెడద ఉండదు. అయితే ఎంతసేపు ఎవరు దాడిచేస్తారో అన్న అప్రమత్తతే పాటు ఉగ్రవాదుల ఏరివేతలో ఇజ్రాయిల్ సహకారం తీసుకుంటే మంచిది.

పాక్‌లో ఉగ్రదాడులకు భారత్ ప్లాన్

రక్షణ మంత్రి ఖ్యాజా ఆసిఫ్ సంచలన వ్యాఖ్యలు
పాక్‌కు తిరిగి చేరుకుంటున్న పౌరులు

ఇస్లామాబాద్, ఏప్రిల్ 25: పాకిస్తాన్ రక్షణ మంత్రి ఖ్యాజా ఆసిఫ్ సంచలన వ్యాఖ్యలు చేశారు. భారత్ పూర్తి యుద్ధానికి బదులుగా, విస్తృత ఉగ్రవాద దాడిని ప్లాన్ చేస్తోందని ఆరోపించారు. మా సమాచారం ప్రకారం, భారతదేశం పూర్తి యుద్ధానికి బదులుగా పాకిస్తాన్ అంతటా విస్తృత ఉగ్రవాద దాడులను ప్లాన్ చేస్తోంది. ఆ ఉగ్రవాద దాడుల్ని తిప్పికొట్టేందుకు మేము పూర్తిగా సిద్ధంగా ఉన్నాము. అయితే, అలా జరిగితే, అది ప్రతిఫలంగా ఉంటుంది. పాక్ పౌరులు సురక్షితంగా లేకుంటే, వారిపై దాడి జరిగితే, భారత పౌరులు సురక్షితంగా ఉండరు. భారత్ చేసిన దాడి కారణంగా ఒక్క పాకిస్తాన్ పౌరుడు మరణించినా, భారతదేశం భారీ మూల్యం చెల్లించేలా చేస్తాం అని ఆసిఫ్ అన్నారు. పాకిస్తాన్ తన సార్వభౌమాధికారం, భద్రతకు ఏదైనా ముప్పు కలిగితే దృఢమైన ప్రతిస్పందన ఎదుర్కుంటారని భారత్‌కి వార్నింగ్ ఇచ్చింది. భారత్ రాజకీయ ఎజెండాను సముండుకు తీసుకెళ్లడానికి పహల్గామ్ వంటి సంఘటనల్ని వాడుకుంటుందని పాకిస్తాన్ జాతీయ భద్రతా కమిటీ-



సమావేశం తర్వాత ఒక ప్రకటనలో పేర్కొంది. సింధు జిల్లాల ఒప్పందం రద్దుని యుద్ధ చర్యగా పాకిస్తాన్ అభివర్ణించింది. పహల్గామ్ ఉగ్ర దాడి జరిగిన తర్వాత పాకిస్తాన్ లోలోలం భయపడుతూనే, భారత ప్రతీకారాన్ని ఎదుర్కోవడానికి సిద్ధమవుతోంది. ఇప్పటికే ఎల్ఈసీ వద్ద పాకిస్తాన్ తన సైన్యాన్ని మోహరించింది. పాక్ ప్రధాని

షెహజాద్ షరీఫ్ నేతృత్వంలో ఉన్నతస్థాయి సమీక్ష జరిగింది. దీని తర్వాత, భారత్ పై ప్రతీకార చర్యలకు పాల్పడింది. భారత విమానాలకు పాకిస్తాన్ తన గగనతలాన్ని మూసేయడంతో పాటు - ద్వైపాక్షిక ఒప్పందాలను నిలిపేస్తున్నట్లు, వాణిజ్యాన్ని నిలిపేస్తున్నట్లు ప్రకటించింది. ఇదిలా ఉంటే, భారత్‌లో పర్యటిస్తున్న అనేక మంది పాకిస్తాన్ జాతీయులు పంజాబ్‌లోని అటారి వాఘా సరిహద్దు గుండా తమ దేశానికి తిరుగు ప్రయాణమయ్యారు. పహల్గాంలో 26 మంది మర్యాదకులను ఉగ్రవాదులు పొట్టనబెట్టుకున్న తర్వాత సార్వ వీసా పథకం ద్వారా భారత్‌లో పర్యటిస్తున్న పాక్ వాసుల్ని 48 గంటల్లోగా తిరిగి తమ దేశానికి వెళ్లిపోవాలని కేంద్ర ప్రభుత్వం కోరిన విషయం తెలిసిందే. దీంతో వివిధ కారణాల దృష్ట్యా భారత్‌లో పర్యటిస్తున్న పాక్ జాతీయుల్లో కొందరు గురువారం అటారి-వాఘా సరిహద్దు గుండా వెనక్కు వెళ్లిపోయారు. తమ బంధువులను కలుసుకునేందుకు 45 రోజుల వీసా గడువుపై భారత్‌కు వచ్చామని, ఉగ్రదాడిని తాము తీవ్రంగా ఖండిస్తున్నామని కరాచీకి చేరిన ఓ కుటుంబం తెలిపింది. కేంద్ర ఆదేశాల మేరకు బుధవారం అధికారులు అటారి- వాఘా సరిహద్దును మూసివేశారు.

జేబులు నింపుకునేందుకే కాళేశ్వరం ప్రాజెక్ట్

వచ్చే కేబినెట్‌లో ఎన్‌డీఎస్‌పై చర్చించి చర్యలు
బిఆర్ఎస్ రైతులకు క్షమాపణలు చెప్పాలి
మంత్రి ఉత్తమ్ కుమార్ రెడ్డి

హైదరాబాద్, ఏప్రిల్ 25 : రైతులకు బీఆర్ఎస్ క్షమాపణ చెప్పాలని మంత్రి ఉత్తమ్ కుమార్ రెడ్డి డిమాండ్ చేశారు. ఎన్‌డీఎస్‌పి రిపోర్టుపై అధ్యయనం చేస్తామన్నారు. వచ్చే కేబినెట్‌లో ఎన్‌డీఎస్‌పై చర్చించి చర్యలు తీసుకుంటామన్నారు. ఎవడి అయ్యే జాగీరు అని కట్టారని ప్రశ్నిస్తూ.. కాళేశ్వరం రైతుల కోసం కాదు జేబులు నింపుకునేందుకు కట్టారు అంటూ మంత్రి ఉత్తమ్ కుమార్ రెడ్డి తీవ్ర స్థాయిలో ధ్వజమెత్తారు. ఎన్‌డీఎస్‌పి రిపోర్టు రావడంతో బీఆర్ఎస్‌పై మంత్రి ఉత్తమ్ కుమార్ రెడ్డి సంచలన వ్యాఖ్యలు చేశారు. శుక్రవారం మీడియాతో మాట్లాడుతూ.. కాళేశ్వరం ప్రాజెక్ట్‌పై నేషనల్ డ్యామ్ సీట్స్ ఆధారిత ఇచ్చిన నివేదికను చూసి బీఆర్ఎస్ నేతలు సిగ్గు పడాలంటూ మండిపడ్డారు. కాళేశ్వరంతో అదృశ్యాలు సృష్టిస్తున్నామని చెప్పి లక్ష కోట్ల ప్రాజెక్ట్ కట్టారని.. ఎన్‌డీఎస్‌పి నివేదిక చూసి బీఆర్ఎస్ సిగ్గుపడాలన్నారు. 'మీరే డిజైన్ చేశారు.. మీరే కట్టారు.. మీరుండగానే కూలిపోయింది' అని తెలిపారు. మేడిగడ్డ సుందిళ్ళు నిరుపయోగంగా ఉన్న రికార్డు స్థాయిలో వంటలు వండాయని తెలిపారు. అబద్ధాలు తప్పులపై బతకాలని బీఆర్ఎస్ అనుకుంటోందని.. అది కుదరదని స్పష్టం చేశారు. నిర్మాణం చేసిన వాళ్ళు.. చేయించిన వాళ్ళు రైతులకు డ్రోహం చేశారని ఆరోపించారు. ఎన్‌డీఎస్‌పిను రేవంత్ రెడ్డినో.. నేనో వేసింది కాదు. దేశంలో బెస్ట్ ఎక్స్‌పర్ట్ ఎన్‌డీఎస్‌పిలో ఉన్నారు. మీరు అధికారంలో ఉన్నప్పుడే ఎన్‌డీఎస్‌పి వచ్చిందని చెప్పుకోవ్వారు. కాళేశ్వరంతో అదృశ్యాలు సృష్టిస్తున్నాము అని చెప్పి లక్ష కోట్ల ప్రాజెక్ట్ కట్టారు.. కాళేశ్వరం రైతుల కోసం కాదు జేబులు నింపుకునేందుకు కట్టారని మంత్రి ఉత్తమ్ కుమార్ రెడ్డి మండిపడ్డారు.

పిఎస్ఆర్‌కు మూడ్రోజుల పోలీస్ కస్టడీ

అమరావతి, ఏప్రిల్ 25 : పీఐ ఇంటెలిజెన్స్ మాజీ చీఫ్ పీఎస్ఆర్ ఆంజనేయులు కస్టడీ పీఠిషన్‌పై విజయవాడ కోర్టులో విచారణ జరిగింది. ఆయన్ను వారం రోజులు కస్టడీకి ఇవ్వాలని కోరుతూ సీబీఐ అధికారులు పీఠిషన్ దాఖలు చేశారు. వాదనలు విన్న న్యాయస్థానం మూడు రోజుల కస్టడీకి అనుమతించింది. అది, సోమ, మంగళవారాల్లో సీబీఐ అధికారులు ఆయన్ను కస్టడీకి తీసుకోనున్నారు. ఉదయం 10 నుంచి సాయంత్రం 5 గంటల వరకు విచారించనున్నారు. న్యాయవాదుల సమక్షంలో విచారణ చేయాలని కోర్టు ఆదేశించింది. ముంబయికి చెందిన నీనీసబీ కాదంబరి జెత్సానీ, ఆమె కుటుంబ సభ్యులపై అక్రమ కేసు బనాయించి వేధించిన కేసులో పీఎస్ఆర్ ఆంజనేయులు అరెస్టయ్యారు. ప్రస్తుతం విజయవాడలోని జిల్లా జైల్లో రిమాండు ఖైదీగా ఉన్నారు.

యాదగిరిగుట్టలో పెరిగిన రద్దీ



యాదగిరిగుట్ట, ఏప్రిల్ 25: యాదగిరిగుట్ట పుణ్యక్షేత్రంలో భక్తుల రద్దీ బాగా పెరిగింది. సెలవుల కారణంగా భక్తులు స్వామివారి దర్శనానికి వచ్చారు. దీంతో అలయ పరిసరాలన్నీ భక్తులతో కిటకిటలాడాయి. వేసవి సెలవుల దృష్ట్యా భక్తులు అలయానికి తరలివచ్చారు. శ్రీ లక్ష్మీనరసింహ స్వామివారి దర్శనానికి భక్తులు క్యూలైన్లలో భారు

సింధు జిల్లాలు ఆపేసే మీ ఊపిరి ఆపేస్తాం

మోడీ లక్ష్యంగా హఫీజ్ ప్రేలాపనలు
లాహోర్, ఏప్రిల్ 25: పాకిస్తాన్ బేస్ట్ ఉగ్రవాద సంస్థ లష్కర్-ఇ-తోయిబా వ్యవస్థాపకుడు హఫీజ్ ముహమ్మద్ సయీద్ కారుకూతలు కూశాడు. పీఎం మోడీ టార్గెట్ గా వీల్చి ప్రేలాపనలు చేశాడు. సింధు జిల్లాలను ఆపేస్తే, మీ ఊపిరాపేస్తామంటూ ఉన్మాదపే ప్రేలాపనలు పేలాడు. ఇటీవల జరిగిన పహల్గాం ఉగ్రదాడి వెనుక కూడా 26/11 ముంబయి దాడుల మాస్టర్ ప్లాన్.. హఫీజ్ సయీద్ హస్తం ఉన్నట్టు గుర్తించిన సంగతి తెలిసిందే. హఫీజ్ ముహమ్మద్ సయీద్ పాకిస్తానీ తీవ్రవాది. లష్కర్-ఇ-తోయిబా వ్యవస్థాపకుడు. ఈ ఉగ్ర సంస్థ ప్రధానంగా పాకిస్తాన్ నుండి పనిచేస్తోంది. ఈ విభాగానికి తొలివాళ్లలో షేక్ సాజిద్ గుల్ నుట్రీం కమాండర్‌గా, చీఫ్ ఆపరేషన్ కమాండర్‌గా బానిత్ అహ్మద్ దార్ వ్యవహరించారు. ఆ తర్వాత నుంచి లష్కర్ చీఫ్ హఫీజ్ సయీద్ కనుసన్నల్లోనే నడుస్తోంది. డిప్యూటీ హెడ్‌గా సైఫుల్లా వ్యవహరిస్తున్నారు. ఈ ఇర్రా పాక్ నుంచే ఎల్ఈడికి కార్యకలాపాలను నడిపిస్తున్నారనే అభియోగాలు ఉన్నాయి. పాక్ సైన్యం, ఇంటర్ సర్వీసెస్ ఇంటెలిజెన్స్ టీఆర్ఎఫ్ గ్రూపులకు సైద్ధాంతికపరమైన మద్దతు మాత్రమే కాదు.. అన్నికాలుగా మద్దతు ఇస్తున్నాయని భారత గూఢచార సంస్థలు నిగ్రహిస్తాయి.

న్యూయార్క్ టైమ్స్ పైత్యం

పహల్గాం వార్త ప్రజెంటేషన్‌లో తప్పిదం
తీవ్రంగా తప్పుపట్టిన అమెరికన్ ప్రభుత్వం

వాషింగ్టన్, ఏప్రిల్ 25: పహల్గాం ఉగ్రదాడిపై అమెరికా పత్రిక న్యూయార్క్ టైమ్స్ కవరేజీని అక్కడి ప్రభుత్వం తీవ్రంగా తప్పుపట్టింది. 'హౌస్ ఫారిన్ అఫైర్స్ కమిటీ- మెజార్టీ' ఎక్స్ హ్యూండిలో ఈ మేరకు పోస్టు చేసింది. వాస్తవానికి ఆ పత్రిక ప్రచురించిన పహల్గాం ఘటన వార్తల్లో.. దాడి చేసిన వారిని 'బెర్రెస్టులుగా కాకుండా తప్పుదోవ వట్టించేలా 'మిలిటెంట్లుగా చిత్రీకరిస్తూ శీర్షికను పెట్టింది. అంతేకాదు వార్తలో కూడా మిలి-టె-ంట్లు- , గన్‌మెన్లు అని రాసుకొచ్చింది. అలాగే ఇది ఓ సాధారణ కాల్పుల ఘటనలా రాసింది. ఈ వార్త క్లిష్టంగా ఉన్న ఎర్రటి అక్షరాలతో సరిచేసిన 'హౌస్ ఫారిన్ అఫైర్స్ కమిటీ- మెజార్టీ' ఎక్స్ పోస్టు చేసింది. హేయ్ న్యూయార్క్ టైమ్స్. సీకోసం ఈ తప్పు మేము సరిచేశాము. ఒక్క ముక్కలో చెప్పాలంటే ఇది 'ఉగ్రదాడి'. ఏది ఏమైనప్పటికీ భారత్ లేదా ఇజ్రాయిల్‌లో ఉగ్రవాదం విషయానికి వచ్చేసరికి న్యూయార్క్ టైమ్స్ నిజాలను మాయం చేస్తుందని ఘాటుగా వ్యాఖ్యానించింది. ఇదిలావుంటే భారత్‌పై అమెరికా విదేశాంగశాఖను ప్రశ్నించి.. ఏదైనా వ్యాఖ్యలు చేయడామని ప్రయత్నించిన పాక్ జర్నలిస్టుకు భంగపాటు ఎదురైంది. దీనికితోడు పహల్గాం దాడి విషయంలో వాషింగ్టన్ న్యూదిల్లీకి ఎంత అందగా ఉందో చెప్పే ఘటన మరొకటి చోటు-చేసుకొంది. భారత్-పాక్ సరిహద్దుల్లో ఉద్రిక్తత నెలకొనడంపై అమెరికా విదేశాంగ ప్రతినిధి టామ్మీ బ్రూస్‌ను ఓ పాక్ జర్నలిస్టు అడిగాడు. దీనికి ఆమె స్పందిస్తూ.. నేను దానిపై ఎటువంటి వ్యాఖ్యలు చేయను. మనం ఇంకో సబ్జెక్టు మాట్లాడుకుందాం. ఇప్పటికే అధ్యక్షుడు ట్రంప్, మంత్రి మార్కో రూబియో మాట్లాడారు. అందుకే ఆ విషయంపై నేను మాట్లాడను. పనిపొయిన వారి అత్యులు శాంతి చేకూరాలని ప్రార్థిస్తాను. క్షతగాత్రులు వేగంగా కోలుకోవాలని ఆకాంక్షిస్తాను. ఈ హీనమైన దాడికి పాల్పడిన వారికి శిక్ష పడాలని కోరుకుంటాను అని పేర్కొన్నారు. ఇక ఈ దాడి వెనక పాక్ హస్తం ఉందని భావిస్తున్నారా.. ఉద్రిక్తతలను తగ్గించడానికి ప్రయత్నిస్తారా అన్న ప్రశ్నలకు కూడా ఆమె స్పందించారు. పరిస్థితులు వేగంగా మారుతున్నట్లు మనం చూస్తున్నాం. వాటిని చాలా జాగ్రత్తగా గమనిస్తున్నాం. ఈ మార్కెట్‌లోపై ఎటువంటి పాజిషన్ తీసుకోలేదని వ్యాఖ్యానించారు. ఈ దాడిపై తన సోపల్ మీడియా ట్రాత్‌లో ట్రంప్ తొలిరోజే పోస్టు చేశారు. కశ్మీర్ ఘటన నన్ను తీవ్రంగా కలచివేసింది. తీవ్రవాదానికి వ్యతిరేకంగా భారత్‌కు అమెరికా మద్దతుగా నిలుస్తుంది. మ-రణించిన వారి ఆత్మకు శాంతి చేకూరాలని ప్రార్థిస్తున్నా. గాయపడినవారు త్వరగా కోలుకోవాలి. ప్రధాని మోడీ, భారత ప్రజలకు మా సంపూర్ణ మద్దతు ఉంటుందని ట్రంప్ పేర్కొన్నారు.

చెపాక్‌లో చెన్నైకి షాకిచ్చిన సన్‌రైజర్స్ ఇషాన్, మెండిస్ మెరుపులు..




ఐపీఎల్ రికార్డు బ్రేకర్ సన్‌రైజర్స్ హైదరాబాద్ కీలక పోరులో గర్జించింది. 18వ సీజన్ పై ఆఫ్స్ ఆశల్ని సజీవంగా ఉంచుకుంటూ అద్భుత విజయం సాధించింది. చెపాక్ స్టేడియంలో టాపార్డర్ విఫలమైనా ఇషాన్ కిషన్(44) చెన్నై సూపర్ కింగ్స్ బొల్‌ద్రను ఉతికితాడు. అనికేత్ వర్మ(19) రాణించినా.. నూర్ అహ్మద్() తిప్పేయగా సగం వికెట్లు పడ్డాయి. అయినా సరే ఏమాత్రం ఒత్తిడికి లోనవ్వని కమిందు మెండిస్(30 నాటోల్), నితీశ్ కుమార్ రెడ్డి(19 నాటోల్)లు ధనాధన్ ఆడి హైదరాబాద్‌ను విజయతీరాలకు చేర్చారు. ఆడిన 9 మ్యాచ్‌ల్లో ఏడింటా ఓడిన సీఎస్కే అనధికారికంగా పై ఆఫ్స్ రేసు నుంచి నిష్క్రమించినట్టే.

ఐపీఎల్ 18వ సీజన్‌లో వరుస ఓటములతో 9వ స్థానంలో ఉన్న సన్‌రైజర్స్ చావోరేవో పోరులో చెలరేగింది. పేసర్లు కట్టదిటత్తటంగా బొలింగ్ చేయడంతో చెపాక్ స్టేడియంలో సూపర్ కింగ్స్‌ను భారీ స్కోర్ చేయకుండా కట్టిడి చేసింది. ఆపై స్వల్ప ఛేదనను 19 ఓవర్లలో 5 వికెట్లు నష్టానికి ఛేదించింది. సన్‌రైజర్స్‌కు సీఎస్కే పేసర్ ఖలీల్ అహ్మద్ పెద్ద పాకిచ్చాడు. రెండో బంతికే ఓవెనర్ అభిషేక్ శర్మ(0)ను ఔట్ చేశాడు. అభి ఆడిన బంతిని అన్నల్ కంబోజ్ నులుపుగా అందుకున్నాడు. ఆ తర్వాత ఇషాన్ కిషన్ జతగా హెడ్ ధాటిగా ఆడాడు. ఇద్దరూ

బౌండరీలతో చెలరేగారు. అయితే.. పవర్ ప్లే ముగుస్తుందనగా హెడ్‌ను బౌల్ చేసి బ్రేకిచ్చాడు.ఆ తర్వాత వచ్చిన హెన్రిచ్ క్లాసెన్(7) క్రీజులో కుదురుకునేలోపే జడేశా బొలింగ్‌లో హుదా చేతికి దొరికాడు. అంతే.. 3 వికెట్లు పడ్డాయి. అనికేత్ వర్మ(19).. సామ్ కరణ్ వేసిన 10 ఓవర్లలో ఇషాన్ ఫోర్, అనికేత్ సిక్సర్ బాదడంతో స్కోర్ 60 దాటింది. నాలుగో వికెట్‌కు 36 రన్స్ జోడించిన ఈ ద్వయాన్ని నూర్ అహ్మద్ విడదీశాడు. ఇషాన్ ఆడిన బంతిని సామ్ కరణ్ అద్భుతంగా క్యాచ్ అందుకున్నాడు. ఆ కాసేపటికే అనికేత్‌ను నూర్ ఔట్ చేయగా 13.5 ఓవర్లకు సన్‌రైజర్స్ సగం వికెట్లు కోల్పోయింది. అప్పటికి విజయానికి 37 బంతుల్లో 49 రన్స్ అవసరం.

కమిందు, నితీశ్ తోరు..

ఐదు వికెట్లు పడినా కమిందు మెండిస్(30 నాటోల్) ఏమాత్రం ఒత్తిడికి లోనవ్వలేదు. నూర్ అహ్మద్ వేసిన 16వ ఓవర్లో స్వీప్ షాట్‌తో రెండు ఫోర్స్ రాబట్టాడు. రెండు నో బాల్స్ కూడా తోడవ్వగా 13 రన్స్ వచ్చాయి. నితీశ్ కుమార్ రెడ్డి(19 నాటోల్) పథిరైన బొలింగ్‌లో రెండు ఫోర్ బాది జట్టు స్కోర్ 140 దాటించాడు. దాంతో, హైదరాబాద్ విజయానికి చేర-వ్వైంది. జడేశా వేసిన 18వ ఓవర్లో మెండిస్ మూడు డబుల్స్ తీసి జట్టుకు 5 వికెట్లు విజయాన్ని కట్టబెట్టాడు.



వైసి ఒక్కడే..

పై ఆఫ్స్ రేసులో వెనకబడిన సన్‌రైజర్స్ హైదరాబాద్ కీలక పోరులో పంజా విసిరింది. టాన్ గెలిచి చెన్నై సూపర్ కింగ్స్‌ను బ్యాటింగ్ ఆహ్వానించిన కమిన్స్ సేన పవర్ ప్లేలోనే అతిథ్య జట్టుకు షాకిచ్చింది. 47 వద్ద మూడో వికెట్ పడిన సీఎస్కేను తొలి మ్యాచ్ ఆడుతున్న డెవాల్ బ్రెవిన్(42), రమేంద్ర జడేశా(21), శివం దూబే(12)లు అదుకున్నారు.

ధాటిగా ఆడుతున్న జడ్డూను కమింద్ మెండిస్ బౌల్ చేయడంతో సీఎస్కే కోలుకోలేకపోయింది. హార్లర్ పటేల్(4-28) సీఎస్కే విడిలార్డర్‌ను క్రీజులో నిలువనీయలేదు. బ్రెవిన్ మెరుపులకు ముగింపు పలికిన అతడు.. ధోనీ(6), నూర్ అహ్మద్(2)లను ఔట్ చేసి చెన్నై ఆలో అంచున నిలిపాడు. డేట్ ఓవర్లలో దీపక్ హుదా(22) ధనాధన్ ఆడి జట్టుకు పోరాడగలిగే స్కోర్ అందించాడు. అతడు 20వ ఓవర్ ఐదో బంతికి ఔటవ్వడంతో సీఎస్కే 154 రన్స్‌కు ఆలౌటయ్యింది.



విరాట్ అలా చేయకుండా ఉండాల్సింది మాజీ క్రికెటర్ సురేశ్ రైనా

రాయల్ చాలెంజర్స్ బెంగళూరు స్టార్ బ్యాటర్ విరాట్ కోహ్లి అంతర్జాతీయ టీ20లకు రిటైర్మెంట్ పలికినా, ప్రస్తుత ఐపీఎల్‌లో సూపర్ ఫామ్‌తో రెచ్చిపోతున్నాడు. రీసెంటగా చిన్నస్వామి వేదికగా రాజస్థాన్‌తో మ్యాచ్‌లోనూ అదిరే బ్యాటింగ్‌తో అదరదగొట్టాడు. 42 బంతుల్లోనే 70 పరుగులతో రాణించి సత్తా చాటాడు. ఈ క్రమంలో విరాట్‌పై మాజీ క్రికెటర్ సురేశ్ రైనా ఇంట్రస్టింగ్ కామెంట్స్ చేశాడు. విరాట్ తొందరపడి టీ20లకు గుడ్ బై చెప్పాడని అన్నాడు. 2026 టీ20 వరల్డ్‌కప్ వరకు అతడు ఉండాల్సిందని అభిప్రాయపడ్డాడు. 'టీ20 క్రికెట్‌కు విరాట్ తొందరగా రిటైర్మెంట్ ప్రకటించాడు. ప్రస్తుతం అతడు మంచి రిథమ్‌లో ఉన్నాడు. ఈ ఫామ్ చూస్తుంటే 2026 టీ20 వరల్డ్‌కప్ వరకు కొనసాగాల్సిందని అనిపిస్తుంది. రీసెంటగా ముగిసిన ఛాంపియన్స్ ట్రోఫీలోనూ బాగా ఆడాడు. ఫిటెస్స్ మెయింటెనెన్స్ కూడా వీక్స్‌లో ఉంది' అని సస్పెన్స్ ఛానెల్‌తో మాట్లాడిన రైనా విరాట్‌పై ప్రశంసలు కురిపించాడు. కాగా, 2024 టీ20 వరల్డ్‌కప్ పైన్‌లో తర్వాత విరాట్ పాట్టి ఫార్మాట్ క్రికెట్‌కు గుడ్ బై చెప్పాడు.కాగా, రాజస్థాన్‌తో మ్యాచ్‌లో విరాట్ అరుదైన రికార్డు సాధించాడు. చిన్నస్వామి మైదానంలో 3500 టీ20 పరుగులు పూర్తి చేసుకున్న ప్లేయర్‌గా రికార్డు సృష్టించాడు. విరాట్ 105 ఇన్నింగ్స్‌లో ఈ మైలురాయి అందుకున్నాడు. ప్రపంచ క్రికెట్‌లో టీ20 ఫార్మాట్‌లో ఒకే వేదికపై 3500 పరుగులు చేసిన తొలి బ్యాటర్‌గా విరాట్ మనశ్ సాధించాడు. ఇప్పటివరకు బంగ్లాదేశ్ సీనియర్ ప్లేయర్ ముషీకర్ రహీమ్ మిర్హాస్ మైదానంలో 3,373 పరుగులు చేశాడు. అతడు ఈ వేదికపై 136 ఇన్నింగ్స్ ఆడాడు. ప్రస్తుత ఐపీఎల్‌లో విరాట్ పరుగుల వరద పారిస్తాన్నాడు. 9 మ్యాచ్‌లో 65 సగటుతో 392 పరుగులు చేశాడు. ఇందులో 5 పోస్ట్ సెంచరీలు ఉండడం విశేషం. తాజాగా రాజస్థాన్ రాయల్స్‌పై సూపర్ ఇన్నింగ్స్‌తో ఆరంభ క్యాచ్ రేస్‌లో రెండో స్థానంలోకి దూసుకొచ్చాడు. ప్రస్తుతం గుజరాత్ బ్యాటర్ సాయి సుదర్శన్ 417 పరుగులతో టాప్‌లో కొనసాగుతున్నాడు.

ఆంధ్రీ రస్సెల్‌ను సరిగ్గా ఉపయోగించుకోవడం లేదు కేకేఆర్ పేలవమైన ప్రదర్శనపై అనిల్ కుంభే



ఐపీఎల్ 2024 టైటిల్‌ను శ్రేయస్ అయ్యర్ కెప్టెన్సీలో కోల్‌కతా నైట్ రైడర్స్ గెలుచుకున్న సంగతి తెలిసిందే. ఈ సారి కొత్త కెప్టెన్ అజింక్య రహనే నాయకత్వంలో కేకేఆర్ అద్భుతంగా రాణిస్తుందని ఊహించారు. కానీ ఇది ఇంకా జరగలేదు. కోల్‌కతా నైట్ రైడర్స్ ప్రదర్శన పేలవంగా ఉంది. ఇప్పటివరకు ఆడిన 8 మ్యాచ్‌ల్లో కేకేఆర్ 3 మ్యాచ్‌లో గెలిచి 5 మ్యాచ్‌లో ఓడిపోయింది. కేకేఆర్ పేలవమైన ప్రదర్శనపై భారత మాజీ ఆటగాడు అనిల్ కుంభే ప్రశ్నలు లేవనెత్తారు. ఆంధ్రీ రస్సెల్‌ను సరిగ్గా ఉపయోగించుకోవడం లేదని కుంభే భావిస్తున్నారు. జియో హాట్‌స్పాట్‌లో అనిల్ కుంభే మాట్లాడుతూ.. 'కోల్‌కతా నైట్ రైడర్స్ జట్టు ఆంధ్రీ రస్సెల్‌ను సరిగ్గా ఉపయోగించుకోవడం తాను భావిస్తున్నానని అన్నారు. రస్సెల్‌?ను ముందే బ్యాటింగ్‌కు పంపాలని.. అతనికి మరిన్ని అవకాశాలు రావాలని సూచించాడు. పంజాబ్‌తో కేకేఆర్ ఓడిపోయిన మ్యాచ్ లో కూడా

అదే జరిగిందని చెప్పుకొచ్చాడు. ఆ సమయంలో డగ్‌లో నిద్రయం ఇలా ఉండాలని అనిల్ కుంభే చెప్పాడు. రస్సెల్ సువ్వ వెల్లి త్వరగా ముగించడానికి ప్రయత్నించు.. మొదటి బంతికే నువ్వు ఔటైనా పర్మాలేదు.. మన దగ్గర ఇంకా కొంతమంది బ్యాటర్లు మిగిలి ఉన్నారని ప్రోత్సహించి ఉంటే బాగుండేదని అనిల్ కుంభే పేర్కొన్నారు. కానీ అది జరగలేదని కుంభే మండిపడ్డాడు.ఆంధ్రీ రస్సెల్ బ్యాటింగ్ చేయడానికి వచ్చినప్పుడు అతను బౌలర్లతో కలిసి ఆడవలసి వచ్చిందన్నాడు. వివర్ మ్యాచ్‌లో కూడా రస్సెల్ వచ్చే సమయానికి మ్యాచ్ దాదాపుగా ముగిసిందన్నాడు. ఓవర్‌కు 17 లేదా అంతకంటే ఎక్కువ పరుగులు అవసరం ఉన్న సమయంలో వచ్చాడని చెప్పాడు. ఇది ప్రతిసారీ కాదు.. 10 లేదా 20 మ్యాచ్‌లకు ఒకసారి జరగవచ్చని తెలిపాడు. కాబట్టి కేకేఆర్ దీని గురించి ఆలోచించి ఒక పరిష్కారం వేసుకోవాలని ఉంటుందని తాను భావిస్తున్నట్లు అనిల్ కుంభే స్పష్టం చేశాడు. గత సీజన్‌లో 19 వికెట్లతో పాటు 222 పరుగులు చేసిన రస్సెల్‌ను కేకేఆర్ రూ. 12 కోట్లకు రిటైన్ చేసుకుంది. ఒకప్పుడు ఒంటి చేత్తో మ్యాచ్‌లను గెలిపించిన రస్సెల్.. ఇప్పుడు భారీ షాట్లు ఆడేందుకే తడబడుతున్నాడు. ఈ క్రమంలోనే రస్సెల్ పని అయిపోయిందని, అతన్ని తుది జట్టులో నుంచి తప్పించడం ఉత్తమమని అభిమానులు.. కేకేఆర్‌కు సూచిస్తున్నారు. ఈ సీజన్‌తోనే రస్సెల్ కెరీర్ ముగిసినట్లేనని, వచ్చే సీజన్‌లో ఆన్‌సైడ్‌గా నిలుస్తాడని ఘోషిస్తూ కామెంట్ చేస్తున్నారు. రస్సెల్ కారకంగా కేకేఆర్‌కు రూ. 12 కోట్ల బిల్లు అని అభిప్రాయపడుతున్నారు. ఇప్పటి వరకు 8 మ్యాచ్‌లు ఆడిన కేకేఆర్.. మూడు విజయాలు మాత్రమే సమోదా చేసి పాయింట్స్ టేబుల్‌లో ఏడో స్థానంలో కొనసాగుతోంది. ఈ సీజన్‌లో కేకేఆర్ ఇంకా 6 లీగ్ మ్యాచ్‌లు ఆడాల్సి ఉంది. కేకేఆర్ పై ఆఫ్స్ చేరాలంటే ఈ 6 మ్యాచ్‌ల్లో ఐదు గెలవాల్సి ఉన్నాయి. అప్పుడే 16 పాయింట్లతో పై ఆఫ్స్ అర్హత సాధిస్తుంది. ఒక్క మ్యాచ్ ఓడినా.. ఇతర జట్ల ఫలితాలు, నెట్‌రన్‌రేట్‌పై ఆధారపడాల్సి ఉంటుంది. మూడు ఓడితే మాత్రం అధికారికంగా టోర్నీ నుంచి నిష్క్రమిస్తోంది.

18వ సీజన్‌లో ఎన్నో రికార్డులు బ్రేక్

ఐపీఎల్ 2025లో సగం మ్యాచ్‌లు పూర్తయ్యాయి. దీంతో పై ఆఫ్స్ రేసు తాదాస్థాయికి చేరుకుంది. ఈ లీగ్‌లో కొన్నిసార్లు అత్యల్ప స్కోర్లు నమోదవుతుండగా, మరికొన్ని సార్లు ఫోర్లు, సిక్సర్లతో భారీ స్కోర్లు నమోదవుతున్నాయి. దీంతో రికార్డు బ్రేకింగ్ చేదనలు కూడా కనిపిస్తున్నాయి. ఈ క్రమంలో 18వ సీజన్‌లో ఎన్నో రికార్డులు బ్రేక్ అవుతున్నాయి. ఓకే ఓవర్‌లో అత్యధిక పరుగులు కూడా నమోదవుతున్నాయి. ఒక ఓవర్‌లో 36 లేదా అంతకంటే ఎక్కువ పరుగులు సాధించవచ్చని అందరికీ తెలిసిందే. కానీ, ఒకే ఓవర్‌లో 36 పరుగులకు రెస్ట్రెంట్ కంటే ఎక్కువ వచ్చాయని మీకు తెలుసా? అవును, ఓ ఓవర్‌లో 77 పరుగులు వచ్చాయి. ఇందులో 8 ఫోర్లు, 6 సిక్సర్లు వచ్చాయి. ఇది ఓ ఫస్ట్ క్లాస్ మ్యాచ్‌లో నమోదవ్వడం గమనార్హం. ఈ మ్యాచ్‌లో కేవలం 2 ఓవర్లలోనే 94 పరుగులు నమోదయ్యాయి. ఇది క్రికెట్ ప్రపంచంలో సంచలనం సృష్టించింది. ఈ మ్యాచ్ గురించి తెలియాలంటే, 1990 నందత్తూర్‌లోకి వెళ్లాల్సిందే. క్రెస్టెన్సెర్లోని కాంటర్బరీ వర్మన్ వెల్లింగ్స్ మధ్య ఫస్ట్ క్లాస్ మ్యాచ్ జరిగింది. ఈ షెల్ ట్రోఫీ మ్యాచ్‌లో ఒక అద్భుతం జరిగింది. వివర్ రోజున, కాంటర్బరీ గెలవడానికి 2 ఓవర్లలో 95 పరుగులు అవసరం. అంతా ఈ మ్యాచ్ గురించి ఆశ వదులుకున్నారు. కానీ, ఒక్క ఓవర్ మ్యాచ్ ఫలితాన్ని మార్చేసింది. వెల్లింగ్స్ బౌలర్ బెర్ట్ వాన్స్ ఒక ఓవర్లో 22 బంతులు వేశాడు. ఇందులో 17 నో బాల్స్ ఉన్నాయి. ఈ ఓవర్‌ను లెక్కించడంలో అంపైర్ కూడా అలసి పోయాడు. ఈ ఓవర్‌లో మొత్తం 77 పరుగులు వచ్చాయి. ఇందు లో 8 సిక్సర్లు, 6 ఫోర్లు ఉన్నాయి. కాంటర్బరీ బ్యాట్స్‌మన్ లీ జర్మన్ 22 బంతుల్లో 70 పరుగులు చేశాడు. వివర్ ఓవర్లో జట్టు గెలవడానికి కేవలం 18 పరుగులు మాత్రమే అవసరం. కానీ ఈ ఇద్దరు బ్యాటర్స్ కలిసి 17 పరుగులు చేయగలిగారు. ఈ విధంగా 2 ఓవర్లలో 94 పరుగులు వచ్చాయన్నమాట. ఈ రికార్డు ఇప్పటికీ చెక్కుచెదరకుండా నిలిచిపోయింది.

ఆ నలుగురంటే నాకు చాలా భయం మా జట్టులో అనికేత్ వద్ద అద్భుతం.. ఎస్‌ఆర్‌హెచ్ కెప్టెన్ ప్యాట్ కమిన్స్



క్యామా.. బాదామా.. వెళ్లామా.. ఐపీఎల్‌లో సన్‌రైజర్స్ హైదరాబాద్ పూర్వహం ఇదే. అదే ఆ జట్టును గతేడాది ఐపీఎల్ పైనేలేకు చేర్చింది. కానీ ఈ సారి అంచనాలు తారుమరయ్యాయి. ఐపీఎల్ 2025లో సన్‌రైజర్స్ హైదరాబాద్ అంచనాలను అందుకోలేకపోతోంది. 200 స్కోర్లు కూడా కొట్టలేక కష్టపడుతోంది. పేలవ ప్రదర్శనతో పై ఆఫ్స్ అవకాశాలను కూడా సంక్లిష్టం చేసుకుంది. ఇంకా చెప్పాలంటే అత్యుత్తమం నుంచి అధఃపాతాళానికి పడిపోతోంది. ఈ నేపథ్యంలో ఎస్‌ఆర్‌హెచ్ కెప్టెన్ ప్యాట్ కమిన్స్ జట్టు అగ్నిస్థితి క్రికెట్ గురించి మాట్లాడాడు. ఆటగాళ్ల గురించి కీలక వ్యాఖ్యలు చేశాడు."మా జట్టులో అనికేత్ వర్మ అద్భుతం. బ్రెనింగ్, వార్మప్ మ్యాచ్‌లో మమ్మల్ని బాగా ఇంప్రెస్ చేశాడు. ఎలాంటి పరిస్థితుల్లోనైనా సిక్కులను వేగంగా బాదగలడు. స్పిన్లపై అయితే విరుచుకుపడతాడు. అతడు ఆడే షాట్లు అద్భుతంగా ఉంటాయి." జట్టులోని యంగ్ స్టర్లతో కలిసి ఆడుతోన్న అనుభవం గురించి మాట్లాడుతూ.. "ముందుగా వాళ్లను నేను అర్థం చేసుకోవడానికి ప్రయత్నిస్తాను. వాళ్లు ఏ ఏ పరిస్థితుల్లో ఎలాంటి ప్రదర్శన చేయగలరో గమనిస్తాను. అనికేత్ వర్మ, ఇషాన్ కిషన్ అటాకింగ్ ప్లేల్ ఆడతారు. మ్యాచ్‌ను కంట్రోల్ చేస్తారు.""మా జట్టులోని చాలా వరకు ఆటగాళ్లు అటాకింగ్ క్రికెట్ ఆడతారు. తొలి మ్యాచ్‌లో 280 స్కోర్లు చేశారు. అది అనుకోకుండా వచ్చింది కాదు. క్యాల్క్యులేటెడ్ గా ఆడింది. మా జట్టులో అటాకింగ్ బ్యాటింగ్ ఆర్డర్ ఉండడంతో, షాట్లు బాగా ఆడతాం. మా ప్లేయర్లు 200 ప్లేట్ రేటుతో ఆడాలి. వాళ్లను మేం ఎప్పుడు ప్రోత్సహిస్తాం. అయితే ప్రస్తుతం మా బ్యాటింగ్ లైన్‌వ లో ఉన్న ఒకరు లేదా ఇద్దరు అద్భుతంగా రాణిస్తే చాలు.. మేం విజయం సాధిస్తాం. అలాంటి బ్యాటింగ్ లైన్‌వ ను ఎదుర్కోవడంకు నేను కూడా భయపడతాను. ఎందుకంటే మా వాళ్లలో ఒక్క బ్యాటర్ ఫామ్ లో వచ్చాడంతో 30 బంతుల్లోనే 100 స్కోర్లు చేయగలిగే సామర్థ్యం ఉంది. ట్రావిస్ హెడ్, అభిషేక్ శర్మ, నితీశ్ కుమార్, క్లాసెన్ వీళ్లంతా.. టీ20లో బ్యాటింగ్‌ను నెక్స్ట్ లెవల్‌కు తీసుకెళ్తారు.""అందరూ గతేడాది మా బ్యాటింగ్ లైన్‌వ గురించి మాట్లాడారు. కానీ మా బొలింగ్ యూనిట్ లోనూ ఎంతో అనుభవజ్ఞులైన ఆటగాళ్లు ఉన్నారు. ఓ కెప్టెన్ గా వాళ్లు జట్టుకు ఎంత ముఖ్యమో నాకు తెలుసు. నటరాజన్, భువనేశ్వర్ కుమార్, జయదేవ్ ఉనద్దుతే వంటి ఆటగాళ్లు ఉన్నారు." అని ప్యాట్ కమిన్స్ చెప్పుకొచ్చాడు.



సూర్యతో మరోమారు జతకట్టబోతున్న కీర్తి

కీర్తి సురేష్..పేరు చెబితే మహానటి సినిమానే గుర్తుకు వస్తుంది. మూవీలో సావిత్రిగా నటించి అందరి మన్ననలు అందుకుంది. ఇక కీర్తి సురేష్ టాలీవుడ్ టాప్ హీరోల సరసన కూడా నటించి మంచి పేరు ప్రఖ్యాతలు సంపాదించుకుంది. కీర్తి సురేష్ టాలీవుడ్ టాప్ హీరోల సరసన కూడా నటించి మంచి పేరు ప్రఖ్యాతలు సంపాదించుకుంది. అప్పట్లో కీర్తి సురేష్ ను వరుస హిట్స్ పలకరించిన ఇప్పుడు మాత్రం హిట్ దొరకడం కష్టంగా మారింది. గత కొంత కాలంగా టాలీవుడ్ లో కూడా అవకాశాలు దక్కించుకోలేకపోతుంది. టాలీవుడ్ సినిమాలకు దూరంగా ఉంటున్న ఈ ముద్దుగుమ్మ.. కోలీవుడ్, బాలీవుడ్ లో మాత్రం పలు సినిమాల్లో నటిస్తూ బజ్ బజ్ గా గడుపుతుంది. మొదట్లో పద్ధతిగా ఉన్న కీర్తి సురేష్ ఇటీవల గ్లామర్ డోస్ కూడా పెంచింది. పెళ్లయిన తర్వాత అప్పుడు గ్లామర్ పోలకు దూరంగా ఉంటుందని అంతా అనుకున్నారు దీనికి భిన్నంగా ముందుకుంటే మరింతగా గ్లామర్ పోలు చేస్తూ రెచ్చిపోతుంది. గత సంవత్సరం అల్టి - నిర్మాణంలో విడుదలైన బేబీ జాన్ చిత్రం ద్వారా హిందీలోకి అడుగుపెట్టింది కీర్తి సురేష్. ఆ చిత్రంతో కీర్తి బాలీవుడ్ లో సత్తా చాటాలని అనుకుంది. కాని మువీ పరాజయం చెందడంతో తిరిగి దక్షిణాది సినిమాలపై దృష్టి పెట్టాలని నిర్ణయించుకుందిట. రీసెంట్ గా కీర్తి సురేష్ మరో జాక్ పాట్ కొట్టినట్లు తెలుస్తోంది సార్, లక్ష్మీ బాస్ న్ వంటి విజయవంతమైన చిత్రాలను తెరకెక్కించిన దర్శకుడు వెంకీ అట్లూరి దర్శకత్వంలో రూపొందిన అమ్మమ్మ చిత్రంలో కీర్తి సురేష్ హీరోయిన్ గా నటించనున్నారు. సూర్య 46వ సినిమాగా ఈ చిత్రం రూపొందుతుండగా, ప్రస్తుతం ఈ సినిమాకు సంబంధించిన ప్రీ ప్రొడక్షన్ వర్క్ నడుస్తోంది. 7 ఏళ్ల క్రితం సూర్య, కీర్తి సురేష్ కాంబినేషన్ లో గతంలో ఒక సినిమా వచ్చింది. విగ్గెడ్ శివన్ దర్శకత్వంలో వచ్చిన ఓ సినిమాలో వీరిద్దరు జంటగా నటించారు. కాని ఆ సినిమా డిజాస్టర్ అయ్యింది. ఈ సినిమా వచ్చిన దాదాపు 7 సంవత్సరాల విరామం తర్వాత మళ్ళీ సూర్యతో కలిసి నటిస్తుంది. మరి ఈ చిత్రంతో అయిన అమ్మడి ఫేటీ మారుతుందా చూడాలి.



రుహానీ శర్మ.. క్యూట్ లుక్కులోనే హీటెక్కించేసిందిగా..

టాలీవుడ్ లో గ్లామరస్ బ్యూటీగా తనకంటూ ఒక ప్రత్యేకమైన గుర్తింపు అందుకున్న నటిమణులలో రుహానీ శర్మ ఒకరు. తొలి చిత్రం 'చి.ల.సా'లో తన అణకువ నటనతో మంచి మార్కులు కొట్టేసింది. ఆ తరువాత కూడా ఆమె చేసిన సినిమాలు పెద్దగా హిట్లు కాకపోయినా ఆమెకు ఓ స్పెషల్ ఫోలోయింగ్ ఏర్పడింది. స్ట్రీట్స్ పై నెచ్చెలి క్యూరెక్టర్ తో మెప్పించిన ఈ భామ, సోఫిస్టికేటెడ్ మిడియాలో మాత్రం మోడ్రన్ ట్రెండ్ ను చూపిస్తూ నెటిజన్లను మెస్సరైజ్ చేస్తోంది. ఇటీవల రుహానీ పోస్ట్ చేసిన కొన్ని ఫోటోలు ఇప్పుడు సోషల్ మీడియాలో హల్ చల్ చేస్తున్నాయి. వైట్ టీషర్ట్, బ్లూక్ షార్ట్ లో ఉన్న ఆమె లుక్స్ అదిరిపోయాయి. స్టైలింగ్ లో రుహానీ చేసిన ఈ ఫోటో పూటకు నెటిజన్ల నుంచి అదిరే స్పందన వస్తోంది. కెమెరా ముందే కాదు.. కెమెరా వెనుక కూడా తన స్టైలిష్ పర్సనాలిటీతో ఆకట్టుకుంటోంది ఈ నటి. ఆమె హైట్, హాస్యపుల్ లుక్స్ కు మిక్స్ అయిన ఈ డ్రెస్ సిలక్ష్స్ ఆమెకు మరింత ఆకర్షణను తెచ్చిపెట్టింది. కుర్చీలో కూర్చున్న ఫోజ్ నుంచి.. నిలబడ్డ ఫోజ్ దాకా, ప్రతీ ఒక్కటి రుహానీ గ్లామర్ ను ఎలివేట్ చేశాయంటూ నెటిజన్లు కామెంట్లు పెడుతున్నారు. ప్రస్తుతం ఈ పిక్స్ సైరల్ గా మారడంతో ఆమె ఇన్స్టాలో ఫోటోవర్షు మరింత పెరుగుతున్నారు. ఫోటో షేర్ చేసిన తర్వాత సమయంలోనే 38 వేలకు పైగా లైక్స్ రావడం చూస్తుంటే.. రుహానీకి ఉన్న ఫోలోయింగ్ అర్థమవుతుంది. ప్రస్తుతం ఆమె తమిళం, మలయాళం భాషల్లోనూ అవకాశాలు అందుకుంటోంది. తెలుగులో కొన్ని కొత్త కథలు కూడా ఆమెను టచ్ చేస్తున్నాయట. ఇక ఈ పిక్స్ చూస్తుంటే త్వరలోనే ఓ బిగ్ బ్రేక్ కొట్టే ఛాన్స్ ఉందని అభిమానులు భావిస్తున్నారు. సమయానుకూలంగా ట్రెండ్ ఫోటోషూట్లతో బజ్ గా ఉండే రుహానీ, తన ఫిట్ నెస్ ను కూడా చాలా కేరీవులేగా మెయింటేన్ చేస్తోంది.

అనసూయ.. చీరలో కూడా స్టన్నింగ్..

టీవీ యాంకర్ గా కెరీర్ ను ప్రారంభించిన అనసూయ, తన ఎనర్జిటిక్ హాస్టింగ్ స్టైల్ తో ఫ్యాన్ ఫోలోయింగ్ ను ఏర్పరుచుకుంది. కానీ అక్కడితో ఆగలేదు. నిల్వర్ స్ట్రీట్స్ పై అడుగుపెట్టి విలక్షణ పాత్రలతో ప్రేక్షకులను ఆకట్టుకుంటూ, ఒక నటిగా తన ప్రత్యేకతను నిలబెట్టుకుంది. "రంగస్థలం" సినిమాలో రంగమ్మత్త పాత్ర ఆమెకు గుర్తింపు తీసుకువచ్చింది. అప్పటి నుంచి గ్లామర్, పవర్ ఫుల్ రోల్స్ తో పాటు సోషల్ మీడియాలోనూ క్రేజ్ పెంచుకుంటూ వస్తోంది. ఇప్పుడు అనసూయ తన కొత్త లుక్ తో మళ్ళీ ఫ్యాన్స్ మనసులు దోచేస్తోంది. తాజాగా ఆమె షేర్ చేసిన ఫోటోలు ఇంటర్నెట్ లో వైరల్ గా మారాయి. బంగారు వర్ణం కలిగిన చీరలో అనసూయ సంప్రదాయ సాందర్యాన్ని మలుపుతిప్పినట్లుగా కనిపిస్తోంది. ఈ చీరలోని పింక్, గ్రీన్ పువ్వుల డిజైన్లు అందరినీ ఆకర్షించగా, బోల్డ్ లుక్ కు బదులుగా కాస్త నమ్మదిగా నవ్వుతూ ఆమె ఇచ్చిన స్టైల్ అభిమానులను ఆకట్టుకున్నాయి. ఈ లుక్ కు మేకోప్ లోగా చేసిన జ్యువెల్లరీ, మెరిసే చీర, ఎర్రకళ్ల బ్రౌజ్ కూడా అదనపు ఆకర్షణగా నిలిచాయి. అనసూయ ధరించిన చెవిపోగులు, చేతికడలు ఆమె సంప్రదాయ అందాన్ని మరింతగా హైలైట్ చేశాయి. ముఖ్యంగా ఆమె జడలో పెట్టిన పువ్వుల అలంకరణ ప్రత్యేకంగా చూపుతుంది. మేకప్ సాఫ్ట్ గా ఉండగా, హైలైట్ అయిన అనసూయ నవ్వే ప్రధాన అస్త్రం అని చెప్పవచ్చు. ఈ ఫోటోలకు 3 గంటల్లోనే వేల సంఖ్యలో లైక్స్ రావడం చూస్తే, అనసూయకి ఉన్న క్రేజ్ ఏ స్థాయిలో ఉందో అర్థమవుతుంది. ఇలా ఫ్యాషన్ లో ముందుండే అనసూయ ఈసారి సంప్రదాయానికి టచ్ ఇచ్చి అభిమానులను ఆశ్చర్యపరిచింది. ఆమె చూపించిన ఈ లుక్ ఒక పండగ స్పెషల్ లా అనిపిస్తోంది.



సారంగపాణి జాతకం బాగుంది !

యువ కథానాయకుడు ప్రియదర్శి వరుస సినిమాలతో మంచి ఫామ్ లో ఉన్నారు. సున్నితమైన కథలు, స్వచ్ఛమైన హాస్యానికి పెట్టింది పేరు దర్శకుడు మోహనకృష్ణ ఇంద్రగంటి. ఈ ఇద్దరి కాంబినేషన్ లో వచ్చిన కామెడీ ఎంటర్టైన్ మెంట్ 'సారంగపాణి జాతకం'. కుటుంబం మొత్తాన్ని థియేటర్ కి కదిలించేంతగా నవ్వులు ఇందులో పందాయని అంటున్నారు. సారంగపాణి (ప్రియదర్శి) హ్యూండాయ్ కార్ల కంపెనీలో ఓ సేల్స్ మేన్. రెండేళ్లుగా బెస్ట్ సేల్స్ మేన్ గా కొనసాగుతుంటాడు. అదే కంపెనీలో మేనేజర్ గా పనిచేస్తుంటుంది మైథిలీ (రూప కొడుమాయార్). ఆమె ప్రేమలో ఉన్న సారంగకి చిన్నప్పటి నుంచీ జాతకాలపై నమ్మకం. ఆ రోజు కూడా అదృష్టమైన రోజు అని తెలిశాకే మైథిలీకి తన ప్రేమ విషయం చెప్పాలని ఆఫీస్ కి బయల్దేరతాడు. మైథిలీయేమో నమ్మకాల్ని పట్టించుకోని ఆధునిక భావాలున్న ఓ యువతి. సారంగ తాను ప్రేమిస్తున్న సంగతిని చెప్పలోపే మైథిలీ తన వసనలో మాటని చెబుతుంది. దాంతో ఆ ఇద్దరి ప్రేమకథ సుఖాంతమవుతుంది. ఇద్దరికీ వివాహం కూడా నిశ్చయమవుతుంది. ఇంతలో ఓ రోజు పబ్ లో హాస్య సాముద్రమధైస జోగ్గరానంద (అవసరాల శ్రీనివాస్)ని కలుస్తాడు సారంగ. చేయి చూసి భవిష్యత్తులో ఓ మర్డర్ చేస్తావని చెబుతాడు. అసలే జాతకాల్ని అతిగా నమ్మే సారంగ... మర్డర్ భయంతో తన పెట్టిన వాయిదా వేసుకుంటాడు. జాతకంలో ఎలాగూ ఓ మర్డర్ చేస్తానని ఉంది కాబట్టి... పెళ్లికి ముందే ఆ పనిని పూర్తి చేస్తే తర్వాత తన వైవాహిక జీవితానికి ఏ సమస్యలు రావు కదాని ఓ నిర్ణయానికొస్తాడు. తన చిన్ననాటి మిత్రుడు, తనతోపాటే పనిచేసే చందు (వెన్నెల కిశోర్)తో కలిసి మర్డర్ కి పూహం వస్తుతారు. వీళ్లు హత్య చేయాలనుకున్న అహోబిల రావు (తనికెళ్ళ భరణి) ఎవరు? అతన్ని హత్య చేశారా లేదా? తదితర విషయాలు సినిమా కథలో భాగంగా వచ్చేవి. కథతో నవ్వించే సినిమాలు తెలుగులో వచ్చి చాలా కాలమైంది. కామెడీ అంటే లాజిక్ లేని సన్నివేశాలు, ద్వంద్వార్థాలతో కూడిన

సంభాషణలేనేమో.. అలా కాకుండా ప్రేక్షకుల్ని నవ్వించడం కష్టమేమో అన్నట్లుగా ఈ వధ్య సినిమాలు వస్తున్నాయి. అందుకు భిన్నంగా కథ నుంచే స్వచ్ఛమైన వినోదం పుట్టించే ప్రయత్నం చేశారు. ఇందులోనూ క్రేజీగా వ్యవహరించే పాత్రలు, సిల్లీగా అనిపించే సన్నివేశాలు ఉన్నా అవన్నీ కథలో భాగంగానే వస్తుంటాయి. అతిగా నమ్మడంతో ఎన్ని అసర్గాలో చెప్పే ఈ కథకి దర్శకుడు మోహనకృష్ణ ఇంద్రగంటి మార్క్ రచన ప్రధానబలం. నేపథ్యం కొత్తదేమీ కాకపోయినా, కథ, కథనాలు ఊహకందినా సినిమాలో హాస్యంపాటు మాత్రం ఎక్కడా తగవు. శ్రీనివాస్ అవసరాల రాకతో సినిమా గమనం మారిపోతుంది. జాతకంలో ఉన్న మర్డర్ ని పెళ్లికి ముందే చేయాలని ప్రియదర్శి, వెన్నెల కిశోర్ ఓ నిర్ణయానికి వచ్చే సన్నివేశాల నుంచి థియేటర్ లో అసలు సినల్ సందర్భ మొదలవుతుంది. అక్కడి నుంచి వీళ్లు హత్య చేసేందుకు ఎంచుకునే వ్యక్తులు, అక్కడ వ్యూహాల్ని అమలు చేసేందుకు పడే పాట్లు.. ఆ సందర్భంలో పండే హాస్యం సినిమాకి హైలైట్. ముఖ్యంగా బామ్మ ఎపిసోడ్ ఆకట్టుకుంటుంది. ద్వితీయార్థంలో హీరోహీరోయిన్ వధ్య దూరం పెంచి, ఆ నేపథ్యంలో సంఘర్షణని అవిష్కరిస్తారేమో అని ఆశించగా, దర్శకుడు మళ్ళీ కామెడీ కోణంలోనే కథని మలుపు తిప్పాడు. ప్రియదర్శి, వెన్నెల కిశోర్ కి వైవా హాత్తోపాటు- మరెక్కొన్ని కొత్త పాత్రలు తోడవడంతో మరిన్ని నవ్వులు వందుతాయి. కథ విశాఖపట్నంలోని హోటల్ కి చేరాక సన్నివేశాలన్నీ అక్కడక్కడే తిరుగుతుంటాయి. పాత్రలన్నింటినీ ఒక చోటకి చేర్చి నవ్వులు రాబట్టడం, కథని ముగించిన తీరు బాగుంది. దర్శకుడు మోహనకృష్ణ ఇంద్రగంటి తెలుగుదనానికి పెద్దపీట వేస్తారు. ఇందులో అన్న తెలుగు సంభాషణలు, ప్రాసలు, పదప్రయోగాలు చాలానే ఉన్నాయి. అదే సమయంలో ఆంగ్ల సంభాషణలు కూడా ఎక్కువగా వినిపిస్తాయి. కొన్నితే సోఫిస్ట్ మీడియాని బాగా అనుసరించేవాళ్లకి మాత్రమే అర్థమయ్యేలా ఉంటాయి. ఎక్కడా అసభ్యకరమైన సన్నివేశాలు ఉండవు.

